
___ 2 ज्येष्ठ 1939 ( श0 ) 
( सं0 पटना 458 ) पटना, मंगलवार , 23 मई 2017 

सं0वि0 ( 27 ) पे0को0 -( पुन0 ) 22 /2017- 381 

वित्त विभाग 


संकल्प 

23 मई 2017 
विषयः- राज्य सरकार के सेवानिवृत कर्मियों /पेंशनधारियों / परिवार पेंशनधारियों को केन्द्रीय पेंशनधारियों की भाँति 

पुनरीक्षित पेंशन की औपबंधिक स्वीकृति के संबंध में । 


सातवें केन्द्रीय वेतन आयोग की अनुशंसा के आधार पर कार्मिक , लोक शिकायत एवं पेंशन मंत्रालय , 
भारत सरकार के कार्यालय ज्ञापांक सं0 - 38 /37/2016 - P &PW( A) दिनांक : 04. 08. 20 16 द्वारा केन्द्र सरकार 
के पेंशनधारियों के पेंशन पुनरीक्षण संबंधी आदेश निर्गत किया गया है । 

2. राज्य सरकार द्वारा केन्द्र के अनुरूप वेतन/ भत्तों/पेंशन / परिवार पेंशन की सुविधा राज्य कर्मियों को 
अनुमान्य करने के ध्येय से श्री जी0एस0 कंग , पूर्व मुख्य सचिव, बिहार सरकार की अध्यक्षता में राज्य वेतन 
आयोग का गठन किया गया । राज्य वेतन आयोग द्वारा पेंशन / परिवार पेंशन पुनरीक्षण के संबंध में अपनी 
अनुशंसाएँ प्रेषित नहीं की जा सकी है । 

3. राज्य सरकार द्वारा सम्यक विचारोपरांत निर्णय लिया गया है कि यथा केन्द्र सरकार द्वारा स्वीकृत 
निम्नरूपेण पेंशन / परिवार पेंशन/ उपदान की राशि का पुनरीक्षण औपबंधिक रूप से निम्नवत् किया जायः 

(i) दिनांकः 31.03. 2017 तक सेवानिवृत / मृत सरकारी कर्मी के पक्ष में देय पेंशन / परिवार 

पेंशन का पुनरीक्षण उन्हें दिनांक: 01 . 04. 2017 को प्राप्तेय पेंशन / परिवार पेंशन की 
मूल राशि ( महंगाई राहत को छोड़कर एवं रूपान्तरित पेंशन की राशि सहित ) को 2. 57 
से गुणा कर किया जायेगा । 

(ii ) दिनांकः 01 .04 .2017 को एवं उसके उपरांत सेवानिवृत / मृत सरकारी कर्मी के संदर्भ 

में पुनरीक्षित वेतन के आधार पर पूर्व में वित्त विभागीय संकल्प ज्ञापांक सं0 - 819 
दिनांकः 23.09. 2009 में प्रचलित सूत्र के अनुरूप उनके पक्ष में पेंशन / परिवार पेंशन 

स्वीकृत किया जा सकेगा । 
(iii) दिनांकः 01 .04.2017 को देय महंगाई राहत की दर 4 प्रतिशत रहेगी । 
(iv) दिनांक : 01. 04.2017 के उपरांत सेवानिवृत / मृत सरकारी सेवक के पक्ष में उपदान की 

उपरी सीमा 20 ( बीस ) लाख रू0 निर्धारित की जा सकेगी । 
4 . पेंशन भुगतान हेतु प्राधिकृत सभी बैंक / कोषागार उपर्युक्त निदेशों के अनुसार औपबंधिक पुनरीक्षित 
पेंशन / परिवार पेंशन का भुगतान महंगाई राहत सहित मई , 2017 से आरम्भ करें । इसके अतिरिक्त माह 
अप्रैल, 2017 का अंतर राशि का भुगतान भी वित्तीय वर्ष 2017-18 में कर दिया जाय । 

___ 5. पेंशन वितरण प्राधिकार द्वारा औपबंधिक पुनरीक्षित पेंशन / परिवार पेंशन की प्रविष्टि पी0पी0ओ0 के 
दोनों आर्द्धाशों में की जायेगी और औपबंधिक पुनरीक्षित पेंशन / परिवार पेंशन के भुगतान की सूचना 
महालेखाकार , बिहार को भेजी जायेगी । 

6. विस्तृत एवं औपचारिक आदेश बाद में राज्य वेतन आयोग की अनुशंसा प्राप्त होने के उपरांत 
निर्गत किया जायेगा । 

7. पटना उच्च न्यायालय/ बिहार विधान सभा/ परिषद् कार्यालय के पेंशनरों / परिवार पेंशनरों / सेवानिवृत हुए 
कर्मचारियों के संबंध में माननीय मुख्य न्यायाधीश, पटना उच्च न्यायालय /माननीय अध्यक्ष, बिहार विधान 
सभा/ सभापति , बिहार विधान परिषद् का अनुमोदन प्राप्त कर संबंधित कार्यालय / सचिवालय द्वारा आदेश निर्गत 
किया जायेगा । 
आदेश - आदेश दिया जाता है कि इस संकल्प को बिहार राजपत्र के आगामी असाधारण अंक में 
सर्वसाधारण के सूचनार्थ प्रकाशित किया जाय । 

बिहार - राज्यपाल के आदेश से , 

शिव शंकर मिश्र , 
सरकार के विशेष सचिव । 


सरका 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 
बिहार गजट ( असाधारण ) 458 -571 + 10 - डी0टी0पी0 । 

